

RENDIKONT TAS-SENA TA' HIDMA TAL-PARLAMENT GHALL-2010 MILL-ISPEAKER TAL-KAMRA TAD-DEPUTATI

Fi tmiem is-seduta tal-Parlament tal-14 ta' Diċembru, l-iSpeaker l-Onor. Michael Frendo ta rendikont tax-xogħol parlamentari li twettaq tul l-2010, qabel ma l-Parlament jaġġorna għall-btajjel tal-Milied.

L-Onor. Frendo qal li fl-aħħar 12-il xahar il-Kamra ltaqgħet 117-il darba. Meta ma dawn is-Seduti fil-plenarja wieħed iżid il-laqgħat tad-diversi kumitati permanenti u magħżula tal-Kamra, jirriżulta illi l-Membri Parlamentari ħadu sehem f'590 siegħa ta' dibattitu.

L-iSpeaker zied jgħid illi matul l-2010:

- ġew ipprezentati 69 mozzjoni quddiem il-Parlament, fosthom 28 mozzjoni tal-Ewwel Qari u għaxar mozzjonijiet privati;
- ġew mgħoddija 19-il Att mill-Parlament; ħamsa minn dawn il-ligijiet ittieħdet votazzjoni fuqhom;
- ittieħdu 63 votazzjoni;
- il-Gruppi ta' Hidma fi ħdan il-Kumitat Permanenti dwar l-Affarijiet Barranin u Ewropej ikkonsidraw 361 dokument maħruġ mill-istituzzjonijiet Ewropej, li minnhom inżammu 21 sabiex jintalab aktar informazzjoni mill-Gvern fuqhom;
- tqiegħdu 2,550 dokument fuq il-Mejda tal-Kamra;
- saru tmien Stqarrijiet Ministerjali;
- ingħataw 21 deċiżjoni mis-Sedja (*Rulings*), li 17 minnhom ingħataw mill-iSpeaker preżenti u tnejn minnhom kienu *casting vote*;
- saru 8,366 Mistoqsijiet Parlamentari;
- tressqu żewġ petizzjonijiet;
- il-ħin tal-aġġornament ta' nofs siegħa fi tmiem is-seduta ittieħed 92 darba, li alterna bejn il-Gvern u l-Oppożizzjoni; u
- kien hemm medja ta' 10,000 żjara fix-xahar fis-sit elettroniku tal-Parlament.

Dan ir-rendikont ingħata mill-iSpeaker tal-Kamra kemm għas-sodisfazzjon tal-Membri kif ukoll sabiex il-pubbliku in ġenerali jkun informat aktar u aħjar dwar ix-xogħol li jsir fil-Parlament Malti.

Informazzjoni dwar ix-xogħol parlamentari....

Informazzjoni dwar ix-xogħol parlamentari matul l-2010

	<i>Nru ta' Seduti</i>	<i>Ħin ta' dibattitu (sigħat)</i>
<i>Dibattiti Parlamentari fil-Plenarja</i>	117	423
<i>Laqgħat tal-Kumitati Parlamentari</i>		
Kumitat dwar ix-Xogħol tal-Kamra	10	6.5
Kumitat dwar il-Kontijiet Pubbliċi	14	20
Kumitat dwar l-Affarijiet Barranin u Ewropej	27	29
Kumitat dwar l-Affarijiet Soċjali	36	60.5
Kumitat dwar il-Konsiderazzjoni ta' Abbozzi ta' Liġi	15	21
Kumitat dwar l-Uffiċċju Nazzjonali tal-Verifika	5	3.5
<i>Laqgħat tal-Kumitati Magħżula</i>		
Prokreazzjoni Medikament Assistita	11	20
Rikodifikazzjoni ta' Liġijiet	11	7
Total		590.5

Mozzjonijiet ippreżentati lill-Parlament	69
Mozzjonijiet għall-Ewwel Qari	28
Mozzjonijiet Privati	10
Votazzjonijiet	63
Atti	19
Mistoqsijiet Parlamentari	8,366
Dokumenti Mqiegħda fuq il-Mejda tal-Kamra	2,550
Stqarrijiet Ministerjali	8
Deċiżjonijiet tas-Sedja	19
<i>Casting Votes</i>	2
Petizzjonijiet	2
Aġġornamenti	92

DOI – 15.12.2010